

۱۵) غایۃ المنی فی زیارۃ منی

۱۶) فضائل القرآن

۱۷) مختار النصیحة بالأدلة الصحیحة

۱۸) منظومة فی الملك

۱۹) منظومة فی لغز

۲۰) وظیفۃ مسنونة

ان کی تصانیف صرف اسی قدر نہیں بلکہ ان کے علاوہ بھی ہیں جس سے پتہ چلتا ہے کہ ابن جزریؒ کتنے عظیم مصنف اور علم میں تبحر انسان تھے۔

ابن جزریؒ معاصرین کی نظر میں

ابن جزریؒ عبادت کا غیر معمولی اہتمام کرتے تھے۔ اس کے علاوہ آپؒ علوم و فنون میں تبحر تھے۔ انہوں نے روز و شب کو تین حصوں میں تقسیم کیا ہوا تھا۔ ایک حصہ میں قراءت و حدیث کی تعلیم دیتے، دوسرے حصہ میں تصنیف و تالیف میں مشغول رہتے اور تیسرے حصہ میں عبادت کرتے تھے۔ تمام عمر آپؒ کا یہی معمول رہا۔ آپؒ ہر ماہ پانچ روزے رکھتے تھے۔ سفر کی حالت میں بھی آپؒ نے شب بیداری اور تہجد ترک نہیں کی۔

ابن جزریؒ نہایت حلیم، ملنسار، نرم خوار و شیریں کلام تھے۔ آپؒ کے مزاج میں انکسار اور فروتنی تھی۔ آپؒ جس سے بھی ملتے اخلاق سے اور حسن سلوک سے پیش آتے۔ آپؒ خدا کے فضل سے صاحب حیثیت تھے۔ اہل علم اور اہل احتیاج کے ساتھ ہمیشہ فیاضی کا سلوک فرماتے تھے۔ خصوصاً اہل حجاز کیساتھ احسان کا مظاہرہ کرتے تھے۔ علم قراءت میں خصوصاً آپؒ کے دور سے لے کر آج تک کوئی آپؒ کا ہمسر نہیں ہوا۔

● حافظ ابن حجر عسقلانیؒ فرماتے ہیں کہ ”انتہت الیہ ریاسة علم القراءات فی العالم“
”یعنی دنیا میں علم قراءات کی ریاست آپؒ پر تہی ہے۔“

● علامہ شوکانیؒ فرماتے ہیں کہ ”قد تفرد بعلم القراءات فی جمیع الدنیا“
”یعنی آپؒ علم قراءات میں ساری دنیا میں منفرد تھے۔“

● علامہ سیوطیؒ فرماتے ہیں:

”لانظیر لہ فی القراءات فی الدنیا فی زمانہ وکان حافظاً للحديث“

”یعنی آپؒ کے زمانے میں دنیا میں علم قراءات میں آپؒ کی کوئی نظیر نہیں تھی۔“

● حضرت مولانا عبدالحی فرنگی محلؒ لکھتے ہیں کہ

”واز مجددين صدی هشتم زین الدین عراقی و شمس الدین جزری و سراج الدین بلقینی“

”یعنی آٹھویں صدی کے مجددین میں سے زین الدین عراقیؒ، شمس الدین جزریؒ اور سراج الدین بلقینیؒ تھے۔“

وفات

ابن جزری رحمہ اللہ نے علم دوست تیوری حکمران شاہ رخ کے دور حکومت میں ۵ ربیع الاول [۸۳۳ھ/۲ دسمبر ۱۴۲۹ء] کو شیراز میں اپنی قیام گاہ میں داعی اجل کو لبیک کہا۔ آپ نے پیچھے پانچ بیٹے اور تین صاحبزادیاں چھوڑیں۔ سب سے بڑے بیٹے ابوالفتح محمد جزری رحمہ اللہ تھے۔ ان سے چھوٹے ابوبکر محمد جزری رحمہ اللہ اور ان کے بعد ابوالخیر محمد جزری رحمہ اللہ تھے۔ یہ تینوں جید محدث، قاری اور فقیہ تھے۔ دیگر دو صاحبزادے ابوالبراء اسماعیل رحمہ اللہ اور ابوالفضل رحمہ اللہ بھی قاری اور محدث تھے۔ صاحبزادیوں کے نام فاطمہ، عائشہ اور سلمہ رحمہن اللہ تھیں۔ آپ رحمہ اللہ نے اپنی صاحبزادیوں کو بھی حدیث اور قراءت کی تعلیم دی تھی۔ یہ تمام صاحبزادیاں فن تجوید کی ماہرہ، بہترین قاریہ اور احادیث کی حافظہ تھیں۔

آپ رحمہ اللہ کی وفات کی اندوہناک خبر پھیلنے ہی ہر طرف صف ماتم بچھ گئی۔ ہزاروں گریہ کنایہ عقیدت مندوں نے آپ رحمہ اللہ کی نماز جنازہ میں شرکت کی۔ آپ رحمہ اللہ کے شاگرد فرماتے ہیں کہ جب جنازہ اٹھایا گیا تو اتنا ہجوم تھا کہ علماء کرام حکومت کے اعلیٰ افسران، امراء و غریبا، عام افراد سب ہی جنازے کو کندھا دینے کے لیے ایک دوسرے پر ٹوٹے تھے۔ ہر ایک کی کوشش تھی کہ کم از کم جنازہ کو ایک مرتبہ چھو بی لوں۔

آپ نے ۸۲ برس عمر پائی۔ آپ رحمہ اللہ کو شیراز میں آپ کے مدرسہ دارالقراء میں سپرد خاک کیا گیا۔
تفہدہ اللہ برہمتہ و جزاء اللہ بالخیرات عنا وعن جمیع المسلمین آمین!

مراجع و مصادر

- ① خصوصی مقالہ ابن جزری از مولانا محمد عبد العظیم چشتی
- ② بستان الحمد شین از شاہ عبدالعزیز محدث دہلوی رمولانا عبد السبع
- ③ جغرافیہ خلافت مشرقی از محمد عنایت اللہ رجبی لی اسٹریٹج
- ④ ترکان عثمان از ڈاکٹر محمد صابر
- ⑤ ملت اسلامیہ کی مختصر تاریخ از ثروت صولت
- ⑥ انسائیکلو پیڈیا آف اسلام
- ⑦ دائرہ معارف اسلامیہ
- ⑧ تاریخ سے ایک ورق، کلیم چغتائی
- ⑨ مقدمہ الجزریہ مع متن تحفۃ الاطفال لابن الجزری
- ⑩ التمهید فی علم التجوید لابن الجزری
- ⑪ الجواهر النقیۃ فی شرح المقدمة الجزریۃ از قاری اظہار احمد تھانوی رحمہ اللہ
- ⑫ العطایا الوہبیۃ فی شرح المقدمة الجزریۃ، قاری رحیم بخش پانی پتی رحمہ اللہ
- ⑬ التحفۃ المرضیۃ فی شرح المقدمة الجزریۃ، مفتی محمد عاشق الہی بلندی شہری



آخبار الجامعة

تعارف کلية القرآن الكريم والعلوم الاسلامية

مدارس دینیہ میں علوم قرآن کی ترویج و خدمت کے فریضہ کو جامع شکل میں بجالانے کے لئے ۱۹۹۱ء میں اس کلیہ کا اجراء کیا گیا، جس میں وفاق المدارس کے نصاب میں کچھ ترامیم کر کے مدینہ یونیورسٹی کے تجویذ و قراءات کے نصاب کا اضافہ کیا گیا ہے، تاکہ اس خصوصی نصاب قرآن کے علوم کا فارغ مستند عالم دین ہونے کے ساتھ ساتھ ماہر فن تجوید و قراءات (سبعہ و عشرہ) بھی ہو اور احادیث سے بذہنی کے باعث متنوع قراءات کے معجزہ قرآنی کے منکرین کو راہ راست پر لانے کا پیش خیمہ ثابت ہو۔ اس مثالی پروگرام سے ان شاء اللہ بالخصوص اہل حدیث مدارس میں اور بالعموم دیگر تمام مکاتب فکر کے مدارس میں قاری غیر عالم اور عالم غیر قاری کا تصور ختم ہوگا۔

اہم کردار

اس کلیہ کے چلانے اور منظم کرنے میں استاذ القراء قاری محمد ابراہیم میر محمدی رحمۃ اللہ علیہ اور قاری محمد یحییٰ رسولنگری رحمۃ اللہ علیہ کی غایت درجے کی محنتیں اور کاوشیں شامل ہیں۔ قاری محمد ابراہیم میر محمدی رحمۃ اللہ علیہ تو عرصہ دراز تک اس کلیہ کے پرنسپل رہے، لیکن بعض مجبوریوں کے باعث ان کو مرکز البدر بونگلہ بلوچاں میں جانا پڑا۔ اب یہ کام ان کے شاگرد خاص ڈاکٹر قاری حمزہ مدنی رحمۃ اللہ علیہ سرانجام دے رہے ہیں۔ موصوف کو اللہ تعالیٰ نے بہت ساری صلاحیتوں سے نوازا ہے۔ آپ ہر سال رمضان المبارک میں کویت اور متحدہ عرب امارات کی مرکزی مساجد میں قرآن سناتے ہیں۔ ادارہ تسجیلات حامل المسک، الکویت نے متعدد قراءات میں آپ کا مکمل قرآن ریکارڈ کر کے چار سو پھیلا دیا ہے۔ اس کے علاوہ قاری صاحب رحمۃ اللہ علیہ کی ترویج قراءات کے سلسلہ میں دیگر کئی خدمات ہیں۔ اللہ تعالیٰ قاری صاحب اور دیگر شرکاء اور انتظامیہ کی جمیع کاوشوں کو قبول فرمائے۔ آمین

مقابلہ حفظ القرآن الکریم

یہ مقابلہ ۱۸ فروری ۲۰۰۹ء بروز بدھ بعد از نماز مغرب شروع ہوا اور رات گئے تک جاری رہا۔ اس مقابلے کے دو حصوں میں تقسیم کیا گیا، پہلے حصے میں مکمل قرآن مجید اور دوسرے حصے میں نصف قرآن (پندرہ پاروں) شامل تھا۔ اس میں حصہ لینے والے طلباء کی تعداد تقریباً ۹۰ تھی۔

مقابلہ کا طریقہ کار

۱۵ پاروں والے مقابلہ میں بنیادی قواعد تجوید بھی شامل کئے گئے تھے۔ اس مقابلہ کا طریقہ کار قاری انس مدنی رحمۃ اللہ علیہ

☆ فاضل کلية الشريعة، جامعہ لاہور الاسلامیہ و رکن مجلس التحقیق الاسلامی، لاہور

☆ طالب ثالث کلية الشريعة، جامعہ لاہور الاسلامیہ، لاہور

جون ۲۰۰۹ء

مدیرِ کلیۃ الشریعہ، جامعہ لاہور الاسلامیہ نے یہ وضع کیا کہ ہر طالب علم کو ایک پرچی دی جاتی، جس میں تین سوال لکھے ہوتے تھے، جن کا طالب علم سے جواب مطلوب ہوتا۔ طلبہ نے خوب محنت کر کے اس مقابلہ میں شرکت کی۔

مقابلہ کے مصنفین

اس مقابلہ میں درج ذیل حضرات نے منصفی کے فرائض سرانجام دیے:

- ① قاری انس مدنی رحمۃ اللہ علیہ (مدیرِ کلیۃ الشریعہ، جامعہ لاہور الاسلامیہ، لاہور)
- ② قاری حمزہ مدنی رحمۃ اللہ علیہ (مدیرِ کلیۃ القرآن الکریم، جامعہ لاہور الاسلامیہ، لاہور)
- ③ قاری خلیل الرحمن رحمۃ اللہ علیہ (مدرس مدرستہ الأذھر تابع جامعہ لاہور الاسلامیہ، لاہور)

انعامات

[حصہ اول]

مکمل قرآن کریم میں پوزیشن لینے والے طلبہ:

- اول:** قاری خضر حیات ثانیہ کلیہ انعام: ۱۴۵۰ روپے
- دوم:** قاری کامران ایوب رابعہ کلیہ انعام: ۱۱۵۰ روپے
- سوم:** عصام الدین رابعہ کلیہ انعام: ۸۵۰ روپے

اعزازی انعام

خصوصی کارگردگی پیش کرنے پر قاری اظہر نذیر کو، استاد محترم قاری حمزہ مدنی رحمۃ اللہ علیہ کی طرف سے ان کی اپنی آواز میں ریکارڈ کردہ مکمل قرآن کی سی ڈی دی گئی۔

[حصہ دوم]

نصف قرآن (پندرہ پاروں) میں انعام یافتہ طلبہ:

- اول:** افضل نواز اولی کلیہ انعام: ۱۴۵۰ روپے
- دوم:** حافظ انس شعبہ حفظ انعام: ۱۱۵۰ روپے
- سوم:** سعید امانت شعبہ حفظ انعام: ۸۵۰ روپے

اس کے علاوہ زینت القراء قاری عارف بشیر رحمۃ اللہ علیہ نے بھی اس مقابلہ میں شرکت کی۔ قاری صاحب رحمۃ اللہ علیہ خواہش مند تو نہ تھے اور نہ ہی اس مقابلہ کے لیے ذہنی طور پر تیار تھے، لیکن قاری حمزہ مدنی رحمۃ اللہ علیہ کے اصرار پر انہوں نے مقابلہ میں شرکت کی۔ اللہ تعالیٰ کے فضل و کرم سے انہیں قرآن کریم اس قدر اڑ بر تھا کہ تمام سوالات میں ایک مقام پر بھی رکے بغیر جواب دے کر طلبہ اور اساتذہ کو حیران کر دیا۔ ابھی قاری حمزہ مدنی رحمۃ اللہ علیہ کا سوال پورا نہ ہوتا کہ قاری عارف بشیر رحمۃ اللہ علیہ جواب دینا شروع کر دیتے۔ ان کو اعزازی طور پر قاری حمزہ مدنی رحمۃ اللہ علیہ نے قراءات عشرہ میں ریکارڈ شدہ اپنا تلاوت قرآن کریم کی ۲۰ عدد کیسٹوں پر مشتمل مکمل سیٹ بطور اعزازی انعام کے پیش کیا۔

پروگرام کے اختتام پر طلبہ کے اصرار پر شعبہ حفظ کے استاد قاری خلیل الرحمن رحمۃ اللہ علیہ نے قرآن کریم کی تلاوت کی۔ اس کلام الہی کی تلاوت کے ساتھ یہ پروگرام اختتام پذیر ہوا۔

مدرسة الازهر (شعبه تحفيظ القرآن)

شعبه تحفيظ القرآن، تابع كليه القرآن الكريم، جامعه لاهور الاسلاميه عرصه دراز سے مصروف عمل ہے۔ ۱۹۹۱ء میں جب جامعہ لاهور الاسلامیہ کے تحت ادارہ كليه القرآن الكريم والعلوم الاسلامیہ کا اجراء کیا گیا، تو پہلے سے موجود شعبہ تحفيظ القرآن کو اس کے تابع کر دیا گیا، تاکہ یہ شعبہ كليه القرآن کی کامیاب اساس اور بنیاد ثابت ہو۔ یہی وجہ ہے کہ شعبہ تحفيظ القرآن کے طلباء کو تکمیل حفظ القرآن سے قبل ہی توحید کے اساسی اور بنیادی قواعد و ضوابط سکھا دیئے جاتے ہیں۔ اس کے علاوہ اس شعبہ کو عرصہ ایک سال سے انتہائی مثالی خطوط پر استوار کر دیا گیا ہے، جس کے تعلیمی و انتظامی سیٹ اپ کی مثال شاید پورے پاکستان میں دینا ممکن نہ ہو۔ علاوہ ازیں طلباء شعبہ تحفيظ القرآن کی جملہ صلاحیتوں کو نکھارنے کے لیے مختلف قسم کے پروگراموں کا انعقاد کیا جاتا ہے۔ شعبہ تحفيظ القرآن کا جامعہ کی سطح پر ہونے والا حالیہ تقریری مقابلہ اسی سلسلے کی ایک کڑی ہے۔

شعبه تحفيظ القرآن کا تقریری مقابلہ

۱۱ فروری ۲۰۰۹ء کو جامعہ کی تاریخ میں پہلی بار شعبہ تحفيظ القرآن کا جامعہ کی سطح پر ڈاکٹر قاری حمزہ مدنی رحمہ اللہ کی زیر سرپرستی تقریری مقابلہ کا انعقاد ہوا، جس کا موضوع فضائل حفظ قرآن تھا۔ شعبہ تحفيظ القرآن کے ننھے ننھے اور ذہین و فطین طلباء نے اس موضوع کو خوب محنت اور لگن سے تیار کیا، جس کے شاندار نتائج برآمد ہوئے، جس کی تفصیل درج ذیل ہے:

پروگرام کا شیڈول

شعبہ تحفيظ القرآن کے ذمہ داران کی طرف سے پروگرام کا شیڈول یہ جاری ہوا تھا کہ شعبہ ہذا کی تمام کلاسز سے تین تین طلباء اس تقریری مقابلہ میں حصہ لیں گے، جن کی ہر طرح سے راہنمائی کی جائے گی۔ اس شیڈول کے مطابق درج ذیل طلباء نے اپنے نام تقریری مقابلہ میں شرکت کے لیے پیش کئے:

- قاری محمد رفیق رحمہ اللہ کی کلاس سے درج ذیل طلباء نے پروگرام میں شرکت کی:
 - ① ابوسفیان
 - ② عبدالوہاب
 - ③ توصیف الرحمن
- قاری محمد اشرف رحمہ اللہ کی کلاس سے درج ذیل طلباء نے پروگرام میں شرکت کی:
 - ① ابتسام الہی ظہیر
 - ② مبین خان
 - ③ عمیر شاہ
- قاری محمد یحییٰ رحمہ اللہ کی کلاس سے درج ذیل طلباء نے پروگرام میں شرکت کی:
 - ① عمر صدیق
 - ② عمر مبین
 - ③ عمر فاروق
- قاری ابراہیم ملتانی رحمہ اللہ کی کلاس سے درج ذیل طلباء نے پروگرام میں شرکت کی:
 - ① حبیب الرحمن یونس
 - ② عبد المجید
 - ③ نوید خالد
- قاری خلیل احمد رحمہ اللہ کی کلاس سے درج ذیل دو طلباء نے پروگرام میں شرکت کی:
 - ① سعید امانت
 - ② رانا جواد

سرپرست شعبہ حفظ کی آمد اور پروگرام کا آغاز

بعد از نماز عشاء پروگرام کا آغاز ہوا۔ اسٹیج سیکرٹری کی ذمہ داری محمد ریحان نے سنبھالی اور تلاوت کلام مجید کے لیے حبیب الرحمن کو دعوت دی گئی۔ تلاوت کلام پاک کے بعد حمد و نعت کے لیے طلحہ سعید اور حبیب الرحمن کو بلایا گیا۔ اس کے بعد سرپرست شعبہ حفظ زینت القراء ڈاکٹر قاری حمزہ مدنی رحمہ اللہ تشریف لائے اور باقاعدہ تقریری پروگرام شروع ہوا، جس میں مذکورہ بالا طلباء نے فضائل حفظ قرآن کے موضوع پر شاندار تقریریں کیں۔

تقریری مقابلہ کے جج حضرات

اس مقابلہ میں درج ذیل اساتذہ جامعہ بطور جج مقرر ہوئے۔

- ① مولانا محمد اسحاق طاہر رحمہ اللہ (فاضل مدینہ یونیورسٹی و مدرس جامعہ لاہور الاسلامیہ، لاہور)
- ② قاری شفیق الرحمن رحمہ اللہ (فاضل کلتیۃ القرآن الکریم و مدرس جامعہ لاہور الاسلامیہ، لاہور)
- ③ قاری اختر علی ارشد رحمہ اللہ (فاضل کلتیۃ القرآن الکریم و رکن مجلس التحقیق الاسلامی، لاہور)

پوزیشن ہولڈرز طلباء

اس مقابلہ میں شرکت کرنے والے تمام طلباء نے اچھی کارکردگی کا مظاہرہ کیا، لیکن ان میں سے انتہائی نمایاں کارکردگی کا مظاہرہ کرنے والے طلباء کے نام درج ذیل ہیں:

- ① اول پوزیشن: عمر صدیق
- ② دوم پوزیشن: سعید امانت
- ③ سوم پوزیشن: حبیب الرحمن یونس
- ④ چہارم پوزیشن: حافظ البوسفیان

کوئز پروگرام

شعبہ تحفیظ القرآن کے اس تقریری مقابلہ کو کامیاب بنانے اور طلباء جامعہ کو چست و چوہندر رکھنے کے لیے کوئز پروگرام کا انعقاد کیا گیا، جس کی ذمہ داری سعید امانت، انعام اللہ اور مہر بلال ظہور نے ادا کی اور سوالات کے جوابات دینے والے طلباء کو انعامات سے نوازا گیا۔

انعامات کی تقسیم

پروگرام کے آخر پر پوزیشن ہولڈرز کو انعامات سے نوازا گیا:

- اول انعام:** عمر صدیق، کلاس قاری محمد یحییٰ رحمہ اللہ، انعام ۴۰۰ روپے۔
- دوسرا انعام:** سعید امانت، کلاس قاری خلیل الرحمن رحمہ اللہ، انعام ۳۰۰ روپے۔
- سوم انعام:** حبیب الرحمن، کلاس قاری محمد ابراہیم ملتانی رحمہ اللہ، انعام ۲۰۰ روپے۔
- حافظ البوسفیان، کلاس قاری محمد رفیق رحمہ اللہ کو ۱۰۰ روپیہ اعزازی انعام کیا۔

پروگرام کے اختتام پر سرپرست شعبہ تحفیظ القرآن استاد محترم ڈاکٹر قاری حمزہ مدنی رحمہ اللہ کا تبرہ ہوا، جس میں تمام شرکاء مقابلہ کے لیے نقدی انعام کا اعلان بھی کیا۔ جس کے ساتھ ہی پروگرام اختتام کو پہنچا۔